

ಶ್ರೀ ಜಿ. ಪಿ. ಒಡೆಯರಾಜ್.—ಅವಶ್ಯಕತೆ ಇದ್ದಾಗ ಮಾಡುವುದಾಗಿ ಮಾನ್ಯ ಮಂತ್ರಿಗಳಿಗೆ ಹೇಳಿದರು. ಸಂತೋಷ. ಆದರೆ ಇವತ್ತಿನ ಪರಿಸ್ಥಿತಿಯಲ್ಲಿ ತಮ್ಮ ಹಿತದೃಷ್ಟಿಯಿಂದ, ತಮ್ಮ ಸರ್ಕಾರದ ಹಿತದೃಷ್ಟಿಯಿಂದ, ತಮ್ಮ ಪಾರ್ಟಿ ಹಿತದೃಷ್ಟಿಯಿಂದ, ಜನರ ಹಿತದೃಷ್ಟಿಯಿಂದ ಅಲ್ಲಿಗೆ ಶ್ರೀಮಾನ್ ಎ.ಪಿ. ಪಾಟೀಲ್ ಅವರನ್ನು ನೇಮಕ ಮಾಡುವುದು ಅವಶ್ಯಕವಿದೆ ಎಂಬುದನ್ನು ಯೋಚನೆ ಮಾಡುತ್ತೀರಾ ?

ಶ್ರೀ ಆರ್. ಎಲ್. ಜಾಲಪ್ಪ.—ನಮ್ಮ ಸರ್ಕಾರದ ಹಿತದೃಷ್ಟಿಯಿಂದ ಮತ್ತು ನಮ್ಮ ಪಾರ್ಟಿ ಹಿತದೃಷ್ಟಿಯಿಂದ ಯೋಚನೆ ಮಾಡಿ ಎಂದು ಅವರು ಹೇಳಿದರು. ಆದರೆ ಈಗ ಶ್ರೀ ಎ.ವಿ. ಪಾಟೀಲ್ ಅವರನ್ನು ನೇಮಕ ಮಾಡುವುದಕ್ಕೆ ಬರುವುದಿಲ್ಲವೆಂದು ನನಗನ್ನಿಸುತ್ತದೆ.

ಸಂಸ್ಥಾನದಲ್ಲಿ ಹಳ್ಳಿಗಳ ವಿದ್ಯುದ್ದೀಕರಣ ಯೋಜನೆಗಳು

೧೩. ಶ್ರೀ ಬಾಪೂಗೌಡ ದರ್ಶನಾಪುರ (ರಹಾಪುರ).—ಮಾನ್ಯ ವಿದ್ಯುತ್ ಮತ್ತು ಅಬ್ಕಾರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

- (ಅ) ರಾಜ್ಯದಲ್ಲಿ ಇದುವರೆವಿಗೂ ವಿದ್ಯುದ್ದೀಕರಿಸಿರುವ ಹಳ್ಳಿಗಳ ಮತ್ತು ನೀರಾವರಿ ಪಂಪು ಸೆಟ್ಟುಗಳ ಸಂಖ್ಯೆ ಎಷ್ಟು ? (ದಯವಿಟ್ಟು ಜಿಲ್ಲಾವಾರು ಅಂಕಿಗಳನ್ನು ಒದಗಿಸುವುದು)
- (ಆ) ಹಳ್ಳಿಗಳ ಮತ್ತು ನೀರಾವರಿ ಪಂಪುಸೆಟ್ಟುಗಳ ವಿದ್ಯುದ್ದೀಕರಣದಲ್ಲಿ ರಾಜ್ಯದ ಕೆಲವು ಜಿಲ್ಲೆಗಳು ಅದರಲ್ಲಿ ಹೊಸ ಕರ್ನಾಟಕ ಭಾಗದ ಹಳ್ಳಿಗಳನ್ನು ಉಪೇಕ್ಷಿಸಿರುವುದು ನಿಜವೇ ?
- (ಇ) ಇದು ನಿಜವಾದ್ದಲ್ಲಿ ಅಂತ ಜಿಲ್ಲೆಗಳ ವಿದ್ಯುದ್ದೀಕರಣ ಕಾರ್ಯವನ್ನು ಕೈಕೊಂಡು ಬೇರೆ ಜಿಲ್ಲೆಗಳ ಸಮಂತರಕ್ಕೆ ತರಲು ಸರ್ಕಾರ ನಿರ್ಧಿಷ್ಟವಾದ ಪ್ರಸ್ತಾವನೆಗಳನ್ನೇನಾದರೂ ಹೊಂದಿದೆಯೆ ?
- (ಈ) ಶೇ. ೧೦೦ ರಷ್ಟು ವಿದ್ಯುದ್ದೀಕರಣ ಗುರಿಯನ್ನು ಸಾಧಿಸಲಾಗಿದೆಯೆ ಮತ್ತು ಈ ದಿಶೆಯಲ್ಲಿ ಯೋಜನೆಗಳಿವೆಯು.

ಶ್ರೀ ಜಿ.ಹೆಚ್. ಪಟೀಲ್ (ವಿದ್ಯುಚ್ಛಕ್ತಿ ಮತ್ತು ಅಬ್ಕಾರಿ ಮಂತ್ರಿಗಳು).—

- (ಅ) ದಿನಾಂಕ : ೩೧-೧-೧೯೮೩ರ ವರೆಗೆ ೧೮, ೧೫೩ ಹಳ್ಳಿಗಳಿಗೂ ಹಾಗೂ ೩,೫೧,೦೨೯ ನೀರಾವರಿ ಪಂಪುಸೆಟ್ಟುಗಳಿಗೂ ವಿದ್ಯುತ್ ಸರಬರಾಜು ಮಾಡಲಾಗಿದೆ.

(ಜಿಲ್ಲಾವಾರು ಅಂಕಿ ಅಂಶಗಳನ್ನು ಅನುಬಂಧದಲ್ಲಿ ಕೊಟ್ಟಿದೆ)

- (ಆ) ಇಲ್ಲ.

- (ಇ) ಹಳ್ಳಿಗಳ ವಿದ್ಯುದ್ದೀಕರಣ ಬಹುಮಟ್ಟಿಗೆ ಕಡಿಮೆ ಇರುವ ಜಿಲ್ಲೆಗಳನ್ನು ರಾಜ್ಯದ ಸರಾಸರಿ ವಿದ್ಯುದ್ದೀಕರಣಗೊಂಡಿರುವ ಜಿಲ್ಲೆಗಳೊಡನೆ ಸಮಗೊಳಿಸಲು ಕ್ರಮ ಕೈ ಕೊಳ್ಳಲಾಗುವುದು.

- (ಈ) ರಾಜ್ಯ ಸರ್ಕಾರದ ಆರ್ಥಿಕ ಮತ್ತು ಸಾಮಗ್ರಿಗಳ ನೆರವಿನಿಂದ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿಯು ಶೇ. ೧೦೦ ರಷ್ಟು ಅಸಲಿ ಹಳ್ಳಿಗಳಲ್ಲಿ ೧೯೯೦ರ ಹೊತ್ತಿಗೆ-ವಿದ್ಯುದ್ದೀಕರಿಸುವ ಗುರಿಯನ್ನು ಇಟ್ಟುಕೊಳ್ಳಲಾಗಿದೆ. ಈ ದಿಶೆಯಲ್ಲಿ ರಾಷ್ಟ್ರೀಯ ವಿದ್ಯುತ್ ನಿಗಮದ ಯೋಜನೆಗಳನ್ನು ರೂಪಿಸಲಾಗಿದೆ ಮತ್ತು ಇದರ ಜೊತೆಗೆ ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿ ಸಹ ತನ್ನದೇ ಆದ ಹಳ್ಳಿಗಳ ವಿದ್ಯುದ್ದೀಕರಣ ಕಾರ್ಯ ಕ್ರಮಗಳನ್ನು ಮೊಂಡಿದೆ.

ಅನುಬಂಧ

ಕ್ರಮ ಸಂಖ್ಯೆ	ಜಿಲ್ಲೆ	೧೯೮೩ರ ಜನವರಿಗೆ ಅಂತ್ಯದ ವರೆಗೆ ವಿದ್ಯುದ್ದೀಕರಿಸಿದ ಹಳ್ಳಿಗಳು	೧೯೮೨-೮೩ನೇ ಸಾಲಿನಲ್ಲಿ ೧೯೮೩ ಜನವರಿ ಅಂತ್ಯದ ವರೆಗೆ ವಿದ್ಯುತ್ ಸರಬರಾಜು ಹೊಂದಿದ-ನೀರಾವರಿ ಪಂಪುಸೆಟ್ಟುಗಳ ಸಂಖ್ಯೆ	ಒಟ್ಟು
೧.	ಬೆಂಗಳೂರು	೧೭೬೫	೨೧೨೩	೪೨,೯೩೩
೨.	ಬೆಳಗಾವಿ	೮೬೯	೨೯೦೯	೩೫,೧೬೩
೩.	ಬಳ್ಳಾರಿ	೪೪೮	೪೨೫	೧೦,೪೮೫
೪.	ಬಿದರ್	೫೮೭	೭೭೩	೧೫,೫೫೧
೫.	ಬಿಜಾಪುರ	೯೮೩	೧೮೭೫	೩೧,೨೩೨
೬.	ಚಿಕ್ಕಮಗಳೂರು	೫೫೬	೧೬೫	೩,೨೦೯
೭.	ಚಿತ್ರದುರ್ಗ	೯೩೬	೧೦೧೪	೨೦,೦೧೪
೮.	ಮಂಡ್ಯ	೧೭೩	೬೨	೧,೩೦೪
೯.	ಧಾರವಾಡ	೧೧೯೦	೭೬೧	೧೪,೬೮೩
೧೦.	ಗುಲ್ಬರ್ಗ	೭೯೯	೫೩೧	೮,೨೯೨
೧೧.	ಹಾಸನ	೧೩೩೪	೧೫೫	೩,೮೨೮
೧೨.	ಕೋಲಾರ	೨೧೦೪	೨೫೯೪	೫೧,೦೩೨
೧೩.	ಮಂಡ್ಯ	೮೮೩	೩೬೬	೯,೩೫೯
೧೪.	ಮೈಸೂರು	೧೧೦೦	೭೨೫	೧೬,೩೬೨
೧೫.	ಉತ್ತರ ಕನ್ನಡ	೫೭೯	೨೪೬	೫,೦೬೪
೧೬.	ರಾಯಚೂರು	೮೧೩	೫೬೫	೧೦,೬೦೩
೧೭.	ಶಿವಮೊಗ್ಗ	೯೬೮	೨೮೪	೫,೩೯೬
೧೮.	ದಕ್ಷಿಣ ಕನ್ನಡ	೫೭೮	೧೦೫೯	೨೬,೩೮೧
೧೯.	ತುಮಕೂರು	೧೪೮೭	೧೫೪೪	೩೩,೭೧೭
ಮೊತ್ತ		೧೮೧೫೩ ಹುಕ್ಕೇರಿ	೧೮೧೮೬ ೪೨೭ ೧೮೬೧೩	೩,೪೪,೬೦೮ ೬,೪೨೧ ೩,೫೧,೦೨೯

ಶ್ರೀ ಬಾಪೂಗೌಡ ದರ್ಶನಾಪುರ.—ಇಲ್ಲಿ ನನ್ನ ಎರಡನೇ ಪ್ರಶ್ನೆಗೆ ಉತ್ತರವಾಗಿ 'ಇಲ್ಲ' ಎಂದು ಹೇಳಿದ್ದಾರೆ. ನನ್ನ ಪ್ರಶ್ನೆಯಾದರೂ ಇಷ್ಟೆ, ಹೈದರಾಬಾದ್ ಕರ್ನಾಟಕ ಮತ್ತು ಮುಂಬೈ ಕರ್ನಾಟಕ ಭಾಗಗಳಲ್ಲಿ ವಿದ್ಯುದ್ದೀಕರಿಸಿರುವ ಹಳ್ಳಿಗಳ ಮತ್ತು ನೀರಾವರಿ ಪಂಪುಸೆಟ್ಟುಗಳ ಸಂಖ್ಯೆ ಹಳೆಯ ಮೈಸೂರು ಭಾಗಕ್ಕಿಂತ ಕಡಿಮೆ ಇದೆ. ಆದ್ದರಿಂದ ಜಿಲ್ಲಾವಾರು ವಿವರಗಳನ್ನು ಕೊಡಬೇಕೆಂದು ನಾನು ಕೇಳಿದ್ದು.

ಅಧ್ಯಕ್ಷರು.—ಜಿಲ್ಲಾವಾರು ವಿವರಗಳನ್ನು ಅನುಬಂಧದಲ್ಲಿ ಕೊಡಲಾಗಿದೆ, ಅದನ್ನು ತಾವು ನೋಡಬೇಕು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಈಗ ಉತ್ತರ ಕರ್ನಾಟಕ ಭಾಗವನ್ನು ಕಡೆಗಣಿಸಲಾಗಿದೆ ಎಂಬ ಸಂಶಯ ಇರುವುದರ ಜೊತೆಗೆ ಹೈದರಾಬಾದ್ ಕರ್ನಾಟಕ ಏರಿಯಾ ಡೆವಲಪ್‌ಮೆಂಟ್ ಬೋರ್ಡ್ ನವರೂ ಕೂಡ ಆ ಭಾಗದಲ್ಲಿ ವಿದ್ಯುದ್ದೀಕರಿಸಲು ಹಾಗೂ ಪಂಪುಸೆಟ್ಟುಗಳಿಗೆ ವಿದ್ಯುತ್ ಒದಗಿಸಲು ಒಬ್ಬರು ಸ್ಟೆಪಲ್ ಚೀಫ್ ಅಡಿಷನಲ್ ಇಂಜಿನಿಯರ್ ಅವರನ್ನು ನೇಮಕ ಮಾಡಬೇಕೆಂದು ತೀರ್ಮಾನ ಮಾಡಿರುವುದು ನಿಜವಲ್ಲವೇ? ಆ ರೀತಿ ಮಾಡಿದ್ದರೆ ಅದನ್ನು ಯಾವಾಗ ಅನುಷ್ಠಾನದಲ್ಲಿ ತರುತ್ತೀರಾ?

ಶ್ರೀ ಜಿ. ಎಚ್. ಪಟೇಲ್.—ಉತ್ತರ ಕರ್ನಾಟಕ ಭಾಗವನ್ನು ಕಡೆಗಣಿಸಲಾಗಿದೆ ಎಂಬ ಅವರ ವಾದ ತಪ್ಪು ಎಂಬುದಕ್ಕೆ ಇಲ್ಲಿ ಕೊಟ್ಟಿರುವ ಕೆಲವು ಅಂಕಿ ಅಂಶಗಳನ್ನು ಹೇಳುತ್ತೇನೆ. ಬೆಳಗಾಂ ಜಿಲ್ಲೆಯಲ್ಲಿ ೨೯೦೯ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡಲಾಗಿದೆ. ಅದೇ ಮೈಸೂರು ಜಿಲ್ಲೆಯಲ್ಲಿ ೭೨೫ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡಲಾಗಿದೆ. ಗುಲ್ಬರ್ಗ ಜಿಲ್ಲೆಯಲ್ಲಿ ೫೩೦ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡಲಾಗಿದೆ. ಮಡಕೇರಿಯಲ್ಲಿ ೬೨ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡಲಾಗಿದೆ. ಆದ್ದರಿಂದ ಮಾನ್ಯ ಸದಸ್ಯರು ಬೆಳಗಾಂ, ಗುಲ್ಬರ್ಗ, ರಾಯಚೂರು, ಬಿಜಾಪುರದ ಅಂಕಿಅಂಶಗಳನ್ನು ನೋಡಿದರೆ ಅವರ ವಿಚಾರ ತಪ್ಪು ಎಂದು ಗೊತ್ತಾಗುತ್ತದೆ.

ಶ್ರೀ ಬಾಪೂಗೌಡ ದರ್ಶನಾಪುರ.—ಗುಲ್ಬರ್ಗ ಜಿಲ್ಲೆಯಲ್ಲಿ ೫೩೦ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡಿದ್ದರೆ ತುಮಕೂರು ಜಿಲ್ಲೆಯಲ್ಲಿ ೧೫೪೪ ಪಂಪುಸೆಟ್ಟುಗಳಿಗೆ ವಿದ್ಯುತ್ ಸರಬರಾಜು ಮಾಡಲಾಗಿದೆ. ಆದ್ದರಿಂದ ಈ ವ್ಯತ್ಯಾಸವನ್ನು ಕಡಿಮೆ ಮಾಡುವುದಕ್ಕೆ ಯಾವ ಕ್ರಮ ಕೈಕೊಳ್ಳುತ್ತೀರಾ?

ಶ್ರೀ ಜಿ. ಎಚ್. ಪಟೇಲ್.—ಈ ರೀತಿ ಹೆಚ್ಚು ಕಡಿಮೆಯಾಗುವುದಕ್ಕೆ ಕೆಲವು ಕಾರಣಗಳಿವೆ. ರಾಷ್ಟ್ರೀಯ ವಿದ್ಯುತ್ ನಿಗಮದ ಯೋಜನೆಯ ಅಡಿಯಲ್ಲಿ ಕೆಲವು ಪ್ರದೇಶಗಳು ಮೊದಲೇ ಬಂದಿದ್ದರೆ ಮತ್ತೆ ಕೆಲವು ಪ್ರದೇಶಗಳು ನಿಧಾನವಾಗಿ ಬಂದಿವೆ. ಆದ್ದರಿಂದ ಈ ರೀತಿ ಹೆಚ್ಚು ಕಡಿಮೆಯಾಗಿದೆ. ಈ ವ್ಯತ್ಯಾಸವನ್ನು ಸಮಗೊಳಿಸಲು ತೀವ್ರವಾದ ಕ್ರಮ ಕೈಕೊಳ್ಳಬೇಕೆಂಬುದನ್ನು ನಾನು ಒಪ್ಪುತ್ತೇನೆ.

ಶ್ರೀ ಬಿ. ಬೈರಪ್ಪಾಜಿ.—ಕೇಂದ್ರ ಸರ್ಕಾರದ ವಿದ್ಯುತ್ ನಿಗಮದ ಯೋಜನೆಯ ಅಡಿಯಲ್ಲಿ ಬರತಕ್ಕಂಥ ಅನೇಕ ತಾಲ್ಲೂಕುಗಳಲ್ಲಿ ಸಹ ಈ ಕೆಲಸ ಸಮರ್ಪಕವಾಗಿ ನಡೆಯುತ್ತಿಲ್ಲ ಎಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಹಳೆಯ ಮೈಸೂರು ಮತ್ತು ಹೊಸ ಮೈಸೂರು ಎಂಬುದು ಹೇಳುತ್ತಾರೆ. ಆದರೆ ಹಳೆಯ ಮೈಸೂರು ಭಾಗದಲ್ಲಿಯೂ ಕೆಲಸ ಅನೇಕ ಕಡೆಗಳಲ್ಲಿ ಆಗಿಲ್ಲ. ನಮ್ಮ ಭಾಗದ ಅನೇಕ ಹಳ್ಳಿಗಳಿಗೆ ಮತ್ತು ಪಂಪುಸೆಟ್ಟುಗಳಿಗೆ ಇನ್ನೂ ವಿದ್ಯುತ್ ಸರಬರಾಜು ಆಗಿಲ್ಲ. ಇದರ ಸರ್ಕಾರದ ಗಮನಕ್ಕೆ ಬಂದಿದ್ದರೆ ಈ ವಿದ್ಯುತ್ ಪೂರೈಕೆಯನ್ನು ಪುನಃಶ್ಚೇತನಗೊಳಿಸಲು ಏನು ಕ್ರಮ ಕೈಕೊಂಡಿದ್ದೀರಿ?

ಶ್ರೀ ಜಿ. ಎಚ್. ಪಟೇಲ್.—ಕೆಲವು ಕಡೆಗಳಲ್ಲಿ ಕೆಲಸ ಸಮರ್ಪಕವಾಗಿಲ್ಲವೆಂಬುದು ನನ್ನ ಗಮನಕ್ಕೆ ಬಂದಿದೆ. ಈ ಬಗ್ಗೆ ಏನು ಕಾರ್ಯಕ್ರಮ ಕೈಕೊಳ್ಳಬೇಕು ಎಂಬುದನ್ನು ಯೋಚನೆ ಮಾಡುತ್ತೇವೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಈಗ ಅನೇಕ ಜಿಲ್ಲೆಗಳಲ್ಲಿ ಕ್ರಾಮದ ಪರಿಷ್ಕೃತಿ ಆಗಾಗ್ಗೆ ಕಂಡುಬರುವುದರಿಂದ ಅಂತಹ ಜಿಲ್ಲೆಗಳಲ್ಲಿ ಪಂಪುಸೆಟ್ಟುಗಳಿಗೆ ವಿದ್ಯುತ್‌ನ್ನು ಆದ್ಯತೆ ಮೇಲೆ ಕೊಡುವುದು ಬೇಕೆಂದಲ್ಲವೇ? ಇಂತಹ ಜಿಲ್ಲೆಗಳ ಬೇಡಿಕೆಯನ್ನು ಪೂರೈಸಲು ಸರ್ಕಾರ ಏನಾದರೂ ಕಾರ್ಯಕ್ರಮ ಹಾಕಿಕೊಂಡಿದೆಯೇ ಹೇಗೆ?

ಶ್ರೀ ಜೆ. ಎಚ್. ಪಟೇಲ್.—ಮಾನ್ಯ ಸದಸ್ಯರು ಅಭಾವ ಪೀಡಿತ ಪ್ರದೇಶಗಳಲ್ಲಿ ಪಂಪ್‌ಸೆಟ್ಟುಗಳಿಗೆ ವಿದ್ಯುತ್‌ನ್ನು ಹಚ್ಚಿ ನ ಪ್ರಮಾಣದಲ್ಲಿ ಒದಗಿಸಬೇಕೆಂದು ಹೇಳಿದರು. ಈಗಾಗಲೇ ಕೋಲಾರ ಜಿಲ್ಲೆಯಲ್ಲಿ ಬೇರೆ ಎಲ್ಲ ಜಿಲ್ಲೆಗಳಿಗಿಂತಲೂ ಹೆಚ್ಚಿನ ಪ್ರಮಾಣದಲ್ಲಿ ಅಲ್ಲಿನ ಪಂಪ್‌ಸೆಟ್ಟುಗಳಿಗೆ ವಿದ್ಯುತ್ ಒದಗಿಸಲು ಪ್ರಯತ್ನ ಮಾಡಿದ್ದೇವೆ. ಅದೇ ರೀತಿ ಬೇರೆ ಜಿಲ್ಲೆಗಳಿಗೂ ವಿದ್ಯುತ್ ಒದಗಿಸಲು ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಬಸವರಾಜ ಪಾಟೀಲ್.—ನಮ್ಮ ರಾಜ್ಯಜನರು ಜಿಲ್ಲೆಯ ಲಿಂಗಸಗೂರು ಈ ಯೋಜನೆಯ ಅಡಿಯಲ್ಲಿ ಸೇರಿ ೫ ವರ್ಷಗಳಾದರೂ ಸಹ ಇನ್ನೂ ಕಾರ್ಯಗತಗೊಳಿಸಿಲ್ಲ. ಅಲ್ಲಿಗೆ ವಿದ್ಯುತ್ ಸಾಮಗ್ರಿಗಳನ್ನು ಕಳುಹಿಸಿಕೊಡುವ ಬಗ್ಗೆಯೂ ಸಹ ಮಲತಾಯಿ ಧೋರಣೆಯನ್ನು ಅನುಸರಿಸಲಾಗುತ್ತಿದೆ. ಆದ್ದರಿಂದ ಇದರ ಬಗ್ಗೆ ತಾವು ಏನು ಕ್ರಮ ಕೈಕೊಳ್ಳುತ್ತೀರಿ ?

ಶ್ರೀ ಜೆ. ಎಚ್. ಪಟೇಲ್.—ಈಗಾಗಲೇ ಇದರ ಬಗ್ಗೆ ಉತ್ತರ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರ ಕಳಕಳಿ ಏನಿದೆ ಅದನ್ನು ಅರ್ಥಮಾಡಿಕೊಂಡು ಕಾರ್ಯಾಚರಣೆ ಮಾಡಲಾಗುತ್ತದೆ.

ಒಬ್ಬ ಮಾನ್ಯ ಸದಸ್ಯರು.—ಧಾರವಾಡ ಜಿಲ್ಲೆಯಲ್ಲಿ ಪಂಪ್‌ಸೆಟ್‌ಗಳಿಗೆ ವಿದ್ಯುತ್ ಒದಗಿಸಲು ಕಂಬ ಇಲ್ಲ, ಅದು ಇಲ್ಲ ಇದು ಇಲ್ಲವೆಂದು ನೆಪ ಹೇಳಿಕೊಂಡು ನಮ್ಮಲ್ಲಿ ವಿದ್ಯುತ್ ಒದಗಿಸುವ ಕಾರ್ಯ ಕ್ರಮ ಜಾರಿಯಲ್ಲಿ ಬರುತ್ತಿಲ್ಲ. ಡಿ.ಡಿ.ಸಿ. ಮೊಟಿಂಗ್‌ನಲ್ಲೂ ಕೂಡ ಐ.ಪಿ. ಸೆಟ್‌ಗಳಿಗೆ ವಿದ್ಯುತ್ ಒದಗಿಸುವ ಬಗ್ಗೆ ಚರ್ಚೆ ಮಾಡಲಾಗಿದೆ. ಕಳೆದ ಆರು ತಿಂಗಳುಗಳಿಂದ ಎಷ್ಟೋ ಪಂಪ್‌ಸೆಟ್‌ಗಳಿಗೆ ಸಂಪರ್ಕ ಮಾಡದೇ ಇರುವುದಕ್ಕೆ ಕಾರಣವೇನು ? ಇದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕೆಂದು ಕೇಳಿ ಕೊಳ್ಳುತ್ತೇನೆ.

ಶ್ರೀ ಜೆ. ಎಚ್. ಪಟೇಲ್.—ನಮ್ಮ ಬೇಡಿಕೆಗೆ ಅನುಸಾರವಾಗಿ ಸಲಕರಣೆಗಳು ದೊರಕುತ್ತಿಲ್ಲ. ಸಲಕರಣೆಗಳು ದೊರಕದಿರುವುದರಿಂದ ಕೆಲಸ ಕುಂಠಿತವಾಗಿರುವುದು ನಿಜ.

ಬಾಲ್ಕಿ ಪಟ್ಟಣಕ್ಕೆ ಕುಡಿಯುವ ನೀರಿನ ಕೊರತೆ ಬಗ್ಗೆ

೧೪ ಶ್ರೀ ಭೀಮಣ್ಣ ಖಂಡ್ರೆ (ಬಾಲ್ಕಿ).—ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಬಾಲ್ಕಿ ಪಟ್ಟಣದ ನೀರು ಸರಬರಾಜು ಅಭಿವೃದ್ಧಿ ಯೋಜನೆ ಶಂಕು ಸ್ಥಾಪನೆಯನ್ನು ಕರ್ನಾಟಕ ರಾಜ್ಯದ ಮಾನ್ಯ ಮುಖ್ಯ ಮಂತ್ರಿಯವರು ದಿನಾಂಕ ೧೬ನೇ ಮೇ ೧೯೮೨ರಲ್ಲಿ ನೆರವೇರಿಸಿದರೆ ?

(ಆ) ನೀರು ಸರಬರಾಜು ಯೋಜನೆ ಅಂದಾಜು ರೂ. ೪೪ ಲಕ್ಷಗಳಲ್ಲಿ ಇಲ್ಲಿಯವರೆಗೆ ಖರ್ಚುಷ್ಟು

(ಇ) ಬಾಲ್ಕಿ ಪಟ್ಟಣಕ್ಕೆ ಕುಡಿಯುವ ನೀರಿನ ಕೊರತೆ ಇರುವುದು ಸರಕಾರದ ಗಮನಕ್ಕೆ ಬಂದಿದೆಯೆ

(ಈ) ಸರಕಾರವು ಈ ಯೋಜನೆಯನ್ನು ಒಂದು ವರ್ಷದಲ್ಲಿ ಪೂರ್ಣಗೊಳಿಸುವ ಭರವಸೆ ಕೊಡುವುದೆ ?

(ಉ) ಪುರಸಭೆಯಲ್ಲಿ ಸಾಕಷ್ಟು ನಿಧಿ ಇಲ್ಲದಿರುವುದರಿಂದ ಅದು ಸಾರ್ವಜನಿಕರಿಗೆ ನೀರು ಸರಬರಾಜು ಮಾಡಲು ಅಸಮರ್ಥವಾಗಿದೆಯೆಂಬ ವಿಷಯವು ಸರಕಾರದ ಗಮನಕ್ಕೆ ಬಂದಿದೆಯೇ ?

(ಊ) ಮಾರ್ಚ್, ಏಪ್ರಿಲ್ ಮತ್ತು ಮೇ ೧೯೮೩ ತಿಂಗಳುಗಳಲ್ಲಿ ತಾತ್ಕಾಲಿಕವಾಗಿ ಮತ್ತು ಸಮರ್ಪಕವಾಗಿ ಬಾಲ್ಕಿ ಪಟ್ಟಣದ ಜನತೆಗೆ ನೀರು ಸರಬರಾಜು ಮಾಡಲು ಸಾಕಷ್ಟು ನಿಧಿಯನ್ನು ಸರ್ಕಾರವು ಒದಗಿಸುವುದೆ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು).—

(ಅ) ಹೌದು.